

# வாய் உக்கையூறு, வாய் கிருபையூறு அலுனோட்டுக்குறி



சகோதரி. கலா வின்சென்ட்ராஜ்

ஆண்டவராகிய இயேசுக்கிறிஸ்துவின் இனிய நாமத்தில் அன்பின் சகோதரிகளுக்கு என் வாழ்த்துக்கள்.

நாம் வாழுகின்ற இந்த கடைசி நாட்களில் உண்மையுள்ளவர்கள் என்று சொல்கிற நபர்களை நாம் பார்ப்பது அரிதானதாயிருக்கிறது. எந்த வேலையிலும் உண்மையை நாம் பார்க்க முடியவில்லை. பண விஷயத்திலும் உண்மையற்று இருக்கிறார்கள். பேச்சில் உண்மையில்லை. சங் 12:1-ல் இரைசியும் கர்த்தாவே! பக்தியுள்ளவன் அற்றுப்போகிறான், உண்மையுள்ளவர்கள் மனுபுத்திரால் குறைந்திருக்கிறார்கள் என்று சாங்கீதக்காரர் சொல்வது போல, உண்மையுள்ளவர்கள் மனிதரில் குறைந்து கொண்டேயிருக்கிறார்கள். அப்படிப்பட்ட உலகில் வாழ்கின்ற நாம் உண்மையுள்ளவர்களாக வாழ்வதற்கு ஆண்டவர் சொல்கிறார் சங் 89:24-ல் என் உண்மையும், என் கிருபையும் அவனோடிருக்கும் என்கிறார், எத்தனை பெரிய பாக்கியம். தாவீதுக்கு ஆண்டவர் கொடுத்த கிருபை இது. இந்த சாங்கீதத்தில் உண்மை என்ற வார்த்தை பலமுறை வருகிறது. சங் 89:1,2-ல் கர்த்தருடைய உண்மையைக் குறித்துச் சொல்லப்பட்டிருக்கிறது. உமது உண்மையைத் தலைமுறை தலைமுறையாக என் வாயினால் அறிவிப்பேன....., உமது உண்மையை வானங்களில் ஸ்தாபிப்பீர். வசனம் 8-ல் சேகாகளின் தேவனாகிய கர்த்தாவே! உம்மைப் போல வல்லமையுள்ள கர்த்தர் யார்? உம்முடைய உண்மை உம்மைச் சூழ்ந்திருக்கிறது. வசனம் 49-ல் ஆண்டவரே, நீர் தாவீதுக்கு உம்முடைய உண்மையைக் கொண்டு சத்தியம் பண்ணின

உமது பூர்வ கிருபைகள் எங்கே? என்று ஆண்டவரின் உண்மையை சாங்கீதக்காரர் சொல்லுகிறான். அந்த உண்மையை ஆண்டவர் நமக்கும் தருகிறார் அல்லேஹுயா! என் உண்மை உண்ணோடிருக்கும் என்கிறார். என் உண்மை உண்ணோடிருக்கும் என்று சொன்னவர் யார்? அவர் எப்படிப்பட்டவர், யாரெல்லாம் உண்மையாய் இருந்தார்கள், நாம் எப்படி இருக்க வேண்டும் என்று பார்ப்போம்.

**நம் தேவன் யார்?**

என் உண்மை உண்ணோடிருக்கும் என்று சொன்னவர் நிச்சயம் உண்மை நிறைந்தவராய் இருக்க வேண்டும். எபி 3:6-ல் கிறிஸ்துவோ அவருடைய ஸ்பிர்கு மேற்படவரான குமாரனாக உண்மையுள்ளவராயிருக்கிறார் என்று வாசிக்கிறோம். 1 தெச 5:24-ல் உங்களை அழைக்கிறவர் உண்மையுள்ளவர் என்றும், 1 கொரி 1:9-ல் தம்முடைய குமாரனும் நம்முடைய கர்த்தருமாயிருக்கிற இயேசு கிறிஸ்துவுடனே ஜக்கியமாயிருப்பதற்கு உங்களை அழைத்த தேவன் உண்மையுள்ளவர் என்றும் பவுல் சொல்கிறார். உண்மையுள்ள தேவன் நம்மை அழைக்கிறார். கிறிஸ்துவோடு நாம் ஜக்கியமாயிருப்பதற்காகவே அழைக்கிறார் என்று சொல்கிறார். நாம் எப்படி ஜக்கியமாக முடியும்? நமக்கு என்ன தகுதி இருக்கிறது. எல்லாரும் பாவம் செய்து ஏகமாய் கெட்டுப் போனவர்கள். இளையமகன், ஊதாரிமகனைப் போல தகப்பனை விட்டுப் பிரிந்து, ஆசீர்வாதம் மட்டும் வேண்டும், உம்மோடு நான் தாங்கிப் பேசி, உறவாட எனக்கு நேரமில்லை. எனக்கு வேலை இருக்கு, நண்பர்கள் இருக்கிறார்கள், உலகம், நாகரீகம், சிற்றின்பங்கள் உண்டு. அதற்கே

நேரம் போதவில்லை, நான் எங்கே தகப்பனோடு உறவாட, பேச, ஜக்கியமாயிருப்பது என்று ஓடுகிறவர்களாயிருக்கிறோம். ஆனால் இளையமகன் புத்தி தெளிந்து தகப்பன் வீட்டிற்கு வந்து, தன்னைத் தாழ்த்தி மன்னிப்பு கேட்டது போல, நாம் நடந்து கொண்டவைகளுக்காக மனஸ்தாபப்பட்டு உண்மையாய் வருந்தினால் தகப்பன் இயேசு தாம் கல்வாரி சிலுவையில் நமக்காக, நம் பாவங்களுக்காக மரித்ததை, இரத்தம் சிந்தினைதை நினைத்தருளி, அவருடைய இரத்தத்தினால் நம் பாவமற நம்மைக் கழுவி, தம்மோடு சேர்த்து, அணைத்துக் கொள்ளுவார். அப்போது நாம் அவரோடு இணைக்கப்பட்டு, அவரோடு ஜக்கியமாகி விடுவோம் நாம் எவ்வளவு தூரம் போயிருந்தாலும், நாம் மனம் திரும்பும் போது, பாவத்தீர்காக வருந்தும் போது நம்மை அவரோடு இணைத்திவோர் ஆமென்!, அவர் உண்மையுள்ளவர்! அவரோடு ஜக்கியமாயிருக்க நம்மை அன்போடு அழைக்கிறார்.

**அதுமட்டுமல்ல 2 நெச 3:3 கர்த்தரோ உண்மையுள்ளவர், அவர் உங்களை ஸ்திரப்படுத்தி, தீமையினின்றுவிலக்கிக் காத்துக் கொள்ளுவார்.** நம்முடைய வாழ்க்கையில் தீயர்ரென்று எதிர்பாராத நேரங்களில் பல தீமையான காரியங்கள் நமக்கு நேரிடும் போது, நாம் மனம் தளர்ந்து விடுகிறோம், என்ன செய்வேன்! எப்படி இதிலிருந்து வெளியே வருவேன்! யார் என்னைக் காப்பாற்றுவார்! யார் எனக்கு உதவி செய்வார் என்று புலம்புகிறோம். நம் கர்த்தர் உண்மையுள்ளவர், இப்பொழுது நீங்கள் கடந்து போகிற இந்த துயரப்பாதையிலிருந்து உங்களை விடுவிக்கு, இந்த தீமையிலிருந்து உங்களை விலக்கி காத்துக் கொள்ளுவார். விசுவாசியுங்கள்! அவர் உண்மையுள்ளவர். **1 கொரி 10:13 மனுஷருக்கு நேரிடுகிற சோதனையேயல்லாமல் வேறே சோதனை உங்களுக்கு நேரிடவில்லை.** தேவன் உண்மையுள்ளவராயிருக்கிறார். **உங்கள் தீராணிக்கு மேலாக நீங்கள் சோதிக்கப்படுகிறதற்கு அவர் திடங்கொடாமல், சோதனையைத் தாங்கத்தக்கதாக,**

**சோதனையோடுகூட அதற்குத் தப்பிக்கொள்ளும்படியான போக்கையும் உண்டாக்குவார்.** நம்முடைய தீராணிக்கு மேலாக நம்மால் தாங்க முடியாத சோதனையை அவர் நமக்கு தருவதீல்லை. எந்த சோதனையானாலும் தாங்க நமக்குப் பெலன் கொடுத்து, அதிலிருந்து தப்பிப் போக வழியை அவர் காட்டுவார். அவர் உண்மையுள்ளவர் எந்த தீமையையும் நம்மை விட்டு விலக்கிக் காத்துக் கொள்ளவார். **இன்னும் எபி 10:23-யின்பகுதியில் வாக்குத்தத்தம் பண்ணினவர் உண்மையுள்ளவராயிருக்கிறார்.** ஆபிரகாமுக்கு குழந்தையை தருவேன் என்று வாக்குப் பண்ணினார். அவர் உண்மையுள்ளவராயிருந்தார், ஈசாக்கை கொடுத்தார். மனிதர்கள் இன்று வாக்குறுதிகள் கொடுப்பார்கள் மாறி விடுவார்கள். நான் அப்படி சொல்லவில்லை என்று மறுத்து விடுவார்கள். ஆனால் தேவன் உண்மையுள்ளவர். வாக்குத்தத்தம் பண்ணினதைக் கட்டாயம் நிறைவேற்றுவார். **2 தீமோத் 2:13-ல் நாம் உண்மையில்லாதவர்களாயிருந்தாலும், அவர் உண்மையுள்ளவராயிருக்கிறார்.** அவர் தம்மைத்தாம் மறுதலிக்கமாட்டார். நாம் கூட உண்மையில்லாதவர்களாய் இருந்தாலும் அவர் உண்மையுள்ளவர், சொன்ன வாக்குத்தத்தம் அனைத்தையும் நிறைவேற்ற வல்லவராயிருக்கிறார். நான் அப்படி சொல்லவில்லை என்று மறுக்கமாட்டார். மாற்றமாட்டார். சொன்னதைச் செய்யுமளவும் நம்மை கைவிடவேமாட்டார் அவர் உண்மையுள்ளவர்.

### முற்பிதாக்களின் உண்மை

ஆபிரகாமைக் குறித்து நெகேமியாவின் புஸ்தகத்தில் நாம் வாசிக்கிறோம். நெகே 9:7,8-ல் ஆபிராமைத் தெரிந்து கொண்டு, அவனை உவர் என்னும் கல்தேயரின் பட்டணத்திலிருந்து புறப்படப்பண்ணி. அவனுக்கு ஆபிரகாம் என்று பேரிட தேவனாகிய கர்த்தர் நீர். அவன் இருதயத்தை உமக்கு முன்பாக

**உண்மையுள்ளதாகக் கண்டீர்.....,**  
**புறஜாதிகளுடைய தேசத்தை அவன் சந்ததிக்கு கொடுக்கும்படி அவனோடு உடன்படிக்கைப்பண்ணி உம்முடைய வார்த்தைகளை நிறைவேற்றினார், நீர் நீதியுள்ளவர் என்று நெகேமியாவின் ஜெபத்தில் ஆபிரகாமின் இருதயம் உண்மையுள்ளது என்று சொல்கிறார். நம் இருதயம் அவருக்கு முன்பாக உண்மையாயிருந்தால் சகல துர்க்குணத்துக்கு பொல்லாப்புக்கு நாம் விலகி இருப்போம்.**  
**சங் 18:23-ல் அவர் முன்பாக நான் மன உண்மையாயிருந்து என் தூர்க்குணத்துக்கு விலக்கிக் காத்துக் கொண்டேன்**  
**என்கிறான்.**

மோசேயைக் குறித்து கர்த்தர் சாட்சியாக அறிவிக்கிறார். **எண் 12:7-ல் என் தாசனாசிய மோசேயோ அப்படிப்படவன் அல்ல, என் வீடில் எங்கும் உண்மையுள்ளவன் என்றார்.** அவனோடு சொப்பணத்திலோ, தரிசனத்திலோ நான் பேசவில்லை, மறைபொருளாகவோ அவனோடு நான் பேசாமல் முகமுகமாக, பிரத்தியட்சமாக பேசுகிறேன். அவன் கர்த்தரின் (என்) சாயலைக் காண்கிறான் என்றார். உண்மையுள்ள மனுஷர்கள் தேவனுடைய சாயலைக் காண முடியும். சில வேளையில் நேரடியாகவும், 2 கொரி 4:4-ன்படி தேவனுடைய சாயலாயிருக்கிற கிறிஸ்துவின் மகிழ்மையான சுவிசேஷத்தின் மறைபொருளைப் பார்க்கவும் தேவன் அநுக்கிரகம் செய்கிறார். இன்றைக்கும் நாம் மோசேயைப் போல உண்மையுள்ளவர்களாய் இருந்தால் இந்தச் சாயலை நாம் பார்க்க முடியும். **எவி 3:5-ல் மோசே பணிவிடைக்காரராய் அவருடைய வீடில் எங்கும் உண்மையுள்ளவனாய் இருந்தான் என்று வாசிக்கிறோம்.** உண்மையுள்ளவர்கள் அவருக்குப் பணிவிடை செய்வார்கள். இன்றைக்கு பணிவிடை செய்வது என்பதை பார்க்க முடியவில்லை. சொந்த குடும்பத்தில் ஒருவருக்கொருவர் உதவி செய்வதோ, வேலை ஸ்தலத்தில் பணிவிடை புரிவதோ இல்லாமல் இருக்கிறது. குறைந்திருக்கிறது.

**பவல் 1 தீமோத் 1:12,13-ல் என்னைப் பலப்படுத்துகிற நம்முடைய கர்த்தராசிய**

**இயேக்கிறிஸ்து என்னை உண்மையுள்ள வளன்றைண்ணி இந்த உழையத்தீர்க்கு ஏற்படுத்தினபடியால் அவரை ஸ்தோத்தரிக்கிறேன். முன்னே தூஷித்தேன், தேவ ஜனத்தை துன்பப்படுத்தினேன், கொடுமை செய்தேன், அப்படியிருந்தும் அறியாமல் அவிச்வாசத்தினாலே அப்படிச் செய்தபடியினால் இரக்கம் பெற்றேன் என்கிறார். 1 கொரி 7:25-ல் நான் உண்மையுள்ளவனாயிருக்கிறதற்கு கர்த்தரால் இரக்கம் பெற்றேன் என்கிறார். நம் பெலத்தினால் முடியாது, நாம் உண்மையுள்ளவர்களாய் இருக்க தேவ இரக்கம் நமக்கு வேண்டும். அந்த இரக்கத்தால் தான் நாம் எல்லாக் காரியத்திலும் உண்மையுள்ளவர்களாய் இருக்க முடியும். 1 தீமோத் 3:11-ல் அந்தபடியே ஸ்திரிகளும் நல்லவாழுக்கமுள்ளவர்களும், அவதூறுபண்ணாதவர்களும் தெளிந்த புத்தியுள்ளவர்களும், எல்லாவற்றிலேயும் உண்மையுள்ளவர்களுமாயிருக்க வேண்டும். பெண்கள் எல்லாக் காரியத்திலேயும் உண்மையுள்ளவர்களாயிருக்க வேண்டும் என்று பவல் எழுதுகிறார். தீமோத் தேயுக்கு எழுதும் போது 1 தீமோத் 4:12-ல் உன் கிளமையைக் குறித்து ஒருவனும் உண்ணை அசட்டை பண்ணாதபடிக்கு, நீ வார்த்தையிலும், நடக்கையிலும், அண்பிலும் ஆவியிலும், விச்வாசத்திலும், கற்பிலும் விச்வாசிகளுக்கு மாதிரியாயிரு என்றார். இவையெல்லாவற்றிலும் நாம் உண்மையாயிருக்க தேவ இரக்கம் நமக்கு வேண்டும்.**

### வேலையில் உண்மை

மோசே ஒருவனாக ஜனங்களின் வழுக்கை தீர்த்து, தேவ கட்டளைகளையும், பிரமாணங்களையும், தெரிவித்துக் கொண்டிருந்த போது, மோசேயின் மாமன் எத்திரோ அதை அறிந்து, நீரும், ஜனங்களும் தொய்த்து போவிகள். சில நேரத்தில் தீருமண வீடுகளில், மண்படத்தில் மணமக்களை வாழ்த்த வரும் போது நீண்ட வரிசையில் நிற்க நேரிடும் போது களைத்து விடுவோம். அதைப் போல எத்திரோ ஆலோசனை சொல்லி, நீரே ஜனங்களுக்குள் தேவனுக்கு பயந்தவர்களை,

உண்மையுள்ளவர்களை, பொருளாகசையை வெறுப்பவர்களை, தீற்மையுள்ளவர்களை ஆயிரம் பேருக்கும், நூறு பேருக்கும், பத்துப் பேருக்கும் அதிபதியாக ஏற்படுத்தும் என்று யாத் 18:21-ல் சொல்கிறார்.

அப்பொழுது உமக்கு நன்மையுண்டாகும் என்று சொன்ன ஆலோசனையைக் கேட்டு, கீழ்ப்பந்து ஆசீர்வதிக்கப்பட்டான். அப்படிப்பட்ட உண்மையுள்ளவர்கள் இருந்தார்கள். எதையும் கேட்டுச் செய்வது, சொன்னதைச் செய்வது, தானாக யோசித்து தீற்படச் செய்வது, தீற்ந்த மனமாய் செயல்படுவது இவைகளைல்லாம் உள்ள உண்மையுள்ளவர்கள் மோசேக்கு இருந்தார்கள். நாமும் அப்படித்தான் இருக்க வேண்டும் என்று வெளி 17:14-ல் வாசிக்கிறோம். அவரோடே கூட இருக்கிறவர்கள், அழைக்கப்பட்டவர்களும், தெரிந்து கொள்ளப் பட்டவர்களும் உண்மையுள்ளவர் களுமாயிருக்கிறார்கள் என்று தூதன் சொல்லுகிறதைப் பார்க்கிறோம்.

தாவீதத்பற்றி 1 சாமு 22:14-ல் அகிமெலேக் ராஜாவுக்குப் பிரதியுத்தரமாக உம்முடைய எல்லா ஊழியக்காரரிலும் தாவீதத்ப் போல ராஜாவுக்கு மருமகனும், உம்முடைய கட்டளைகளின்படி செய்து வருகிறவனும், உம்முடைய வீட்டிலே கனமுள்ளவனுமாயிருக்கிற உண்மையுள்ளவன் யார்? ராஜா அவசரமாக தாவீதை ஏதோ அலுவலாக அனுப்பியுள்ளதாக நினைத்தேன் என்று தாவீதத்ப் போல உமது வீட்டிலே உண்மையுள்ளவன் உமது கட்டளைகளின்படி செய்கிறவன் யார்? என்று ஒரு ஆசாரியன் தாவீதை பற்றிச் சொல்கிறான். அந்த அளவு தாவீது சவுலின் அரண்மனையில் சவுலின் கட்டளைகளின்படி செய்து உண்மையுள்ளவனாயிருந்தான்.

நெகேமீயா அலங்கத்தைக் கட்டி முடித்த பிறகு, நெகே 7:2-ல் நான் என் சோதரனாகி அனானியையும், அநேகரைப் பார்க்கிலும் உண்மையுள்ளவனும் தேவனுக்குப் பயந்தவனுமாயிருந்த அரண்மனைத்

தலைவனாகிய அனனியாவையும், ஏர்சலேமின் காவல் விசாரணைக்கு ஏற்படுத்தினேன் என்கிறான். உண்மையுள்ளவர்கள், தேவனுக்குப் பயந்தவர்களை நெகேமீயா ஏற்படுத்தினதைப் பார்க்கிறோம். நெகே 13:13-ல் இன்னும் சிலரை ஏற்படுத்தி பொக்கிஷி அதைகளின் மேல் விசாரிப்புக்காரராக வைத்தேன். அவர்கள் உண்மையுள்ளவர்கள் என்று எண்ணைப் பட்டார்கள். ஆகையால் தங்கள் சகோதரர் களுக்குப் பங்கிடுகிற வேலை அவர்களுக்கு ஒப்புவிக்கப்பட்டது. உண்மையுள்ளவர்கள் கையில் சில பொறுப்புகள் ஒப்படைக்கப்படுகிறது. நாம் தேவனுடைய பார்வையில் உண்மையுள்ளவர்களாய் இருந்தால் நம்மையும் நம்பி தேவன் பொறுப்புகளைத் தருவார். இயேசு தம்முடைய சீஷர்களை நோக்கி ஒரு அநீதியான உக்கிராணக்காரன் உண்மையாய் இல்லாமல் ஆஸ்தியை அழித்தவனைப் பற்றிய உவமையைச் சொன்னார். லூக் 16:1-12 வரை வாசிக்கிறோம். கொஞ்சத்தில் உண்மையுள்ளவன் அநேகத்திலும் உண்மையுள்ளவனாய் இருக்கிறான். அநீதியான உலகப் பொருளைப் பற்றி நீங்கள் உண்மையாய் இராவிட்டால் யார் உங்களை நம்பி உங்களிடத்தில் மெய்யான பொருளை ஒப்புவிப்பார்கள். வேறொருவனுடைய காரியத்தில் நீங்கள் உண்மையுள்ளவர் களாயிராவிட்டால், உங்களுக்கு யாதென்றைக் கொடுப்பவர் யார்? என்று சொன்னார். இந்த உலக வேலையில், உலகப் பொருளில், உலகக் காரியத்தில், நம்மிடத்தில் ஒப்படைக்கப்பட்ட கொஞ்ச விஷயத்தில் நாம் உண்மையாயிருந்தால் அநேக மேன்மைகளை நாம் பெற முடியும். அதற்குத்தான் ஆண்டவர் என் உண்மை உன்னோடிருக்கும் என்று சொல்கிறார். இவையெல்லாவற்றையும் செயல்படுத்த உமது உண்மையை எனக்குத் தாரும் என்று ஜெபித்து செயல்படுவோம். நம் ஆண்டவராகிய இயேசு தாமே தம்முடைய உண்மையையும், தம்முடைய கிருபையையும் நமக்கு தந்து நம்மை ஆசீர்வதிப்பாரா!